



Cəhənnəm əhlindən mənim (hazırda) görmədiyim iki sinif insan var: İnek quyruğuna bənzər qamçıları olan və onunla insanları vuran kəslər və kişiləri başdan çıxaran və özləri də azmış, geyinmiş çılpaq qadınlar

Əbu Hureyradan (Allah ondan razı olsun) Allah Rəsulunun (Allahın salavatı və salamı onun üzərinə olsun) belə söylədiyi rəvayət edilir: Cəhənnəm əhlindən mənim (hazırda) görmədiyim iki sinif insan var: İnek quyruğuna bənzər qamçıları olan və onunla insanları vuran kəslər və kişiləri başdan çıxaran və özləri də azmış, geyinmiş çılpaq qadınlar, onların başları dəvə hörgücləri kimidir. Bu qadınlar cənnətə girməyəcəklər, onun qoxusunu belə hiss etməyəcəklər. Halbuki onun qoxusu bu qədər uzaq məsafədən hiss edilir. "

[Səhih] [Muslim rəvayət etdi]

Peyğəmbər (Allahın salavatı və salamı onun üzərinə olsun) görmədiyi və öz dövründə olmayan, sonra mövcud olacaq cəhənnəm əhlindən olan iki sinif insanlardan çəkindirir: Birinci sinif: İnek quyruğuna bənzər uzun qamçıları olan toplum. Bu qamçılarla insanları vururlar. Onlar insanları haqsız yerə döyən polislər və zalımların köməkçiləridir. İkinci sinif: Adətən qadınların yaradılış xisləti olan iffət və həya libasını çıxardan qadınlar. Və onları belə vəsf etmişdir: Zahirən geyinmiş, həqiqətdə isə çılpaq olanlar. Çünki onlar dərinə göstərən nazik paltarlar geyinirlər, gözəllik göstərmək üçün bədənlərinin bir hissəsini örtüb, bir hissəsini üzə çıxarırlar. Geyimləri və göstərişli gəzişləri ilə kişilərin qəlbini özlərinə meyl etdirirlər. Çiyinlərini meyl etdirirlər və düşdükləri azğınlıq və sapıqlığa başqalarını da meyl etdirirlər. Onların xüsusiyyətlərindən biri: başlarının dəvə hörgücü kimi əyri olmasıdır. Onlar başlarının həcmi, parça və başqa şeylər bağlayaraq böyüdürlər, Dəvələrin hörgücünə bənzəməsi, saçlarını və hörüklərini başlarının üzərinə qaldırması və bağladıqları parçaya görə dəvə hörgücü əyildiyi kimi başın bir tərəfinə əyilib qırılmasıdır. Kimdə bu sifətlər olarsa, cənnətə daxil olmamaq, onun iyini belə duymamaq və cənnətə yaxınlaşmamaq kimi şiddətli xəbərdarlıq ona aiddir. Halbuki cənnətin qoxusu uzaq məsafədən hiss olunur.

النجاة الخيرية
ALNAJAT CHARITY

